

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧೇಃ ಕೃತಿಷು
|| ಶ್ರೀಪುರುಷೋತ್ತಮಪೋಡಶೀ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಪುರುಷೋತ್ತಮಪೋಡಶೀ ॥

ಕವಿತಾಜಿತಕಲ್ಲೋಲಿಕನ್ಯಕಾಕಾಂತವಕ್ಷಸೇ |
ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ವೇಲಾ ಕಾಚಿತ್ ಸೇವ್ಯಾ
ನೀಲಾಚಲಮಂಡಿತಾ ಜಗತಿ |
ಶೈಲಾಕಾರೋ ಭಗವಾನ್
ಮಾಲಾಕಾರಾದಿಪೂಜಿತೋ ಯತ್ರ || ೧ ||

ವೇಲಾವನೇ ಪೂರ್ವಮಹಾಪಯೋಧೇಃ
ನೀಲಾಚಲೇ ಕಲ್ಪಿತಸನ್ನಿಧಾನಂ |
ತಾಲಾಂಕಭದ್ರಾಸಹಿತಂ ಹಿತಾಯ
ಕಾಲಾಂಬುದಾಭಂ ಶರಣಂ ಪ್ರಪದ್ಯೇ || ೨ ||

ನೀಲಾಂಬರೇಣ ಹಲಿನಾಽಥ ಸುಭದ್ರಯಾ ಚ
ನೀಲಾಂಬುದೌಘನಿಭಯಾ ನಿಜಯಾ ಚ ಮೂರ್ತ್ಯಾ |
ನೀಲಾದಿಯೌವತಮನೋರಥಕಲ್ಪವಲ್ಲಾ
ನೀಲಾವನೀಧರವರೇ ವಿಹರಂತಮೀಡೇ || ೩ ||

ಪದ್ಮಾವತೀಚೇಲವರಾಂಚಲೇನ
ವಿಲೋಚನಾಂತಂ ಪರಿಮೃಷ್ಟವಂತಂ |
ಸ್ನೇಹಾಭಿಷಿಕ್ತಂ ಜಯದೇವರೂಪಂ
ನೀಲಾಚಲೇಂದ್ರಂ ನ ಜಹಾತಿ ಚೇತಃ || ೪ ||

ಜಯದೇವಕವೀಂದ್ರಭಾರತೀಪದವಿನ್ಯಾಸವಶೀಕೃತಾಶಯಃ |
ಇಹ ನೃತ್ಯಸಿ ಕಿಂ ಪ್ರಭೋ! ನ ಚೇತ್ಕಥಮೇತನ್ನು ಕರಪ್ರಸಾರಣಂ || ೫ ||

ಗಾಯಂತೀಂ ಜಯದೇವಭವ್ಯಭಣಿತಿಂ ಕಾಷ್ಠಾಹೃತೌ ಕಾನನೇ

ನಾರೀಂ ಕಾಂಚನ ಕಂಟಕೈರತಿತರಾಂ ವಿದ್ಧಾಂಗಜಾತೋ ಮುಹುಃ |
ಪದ್ಭ್ಯಾಂ ದೂರಮನುವ್ರಜ ರಸಿಕತಾಂ ಯೋಽದರ್ಶಯತ್ತಾದೃಶೀಂ
ತಂ ತ್ವಾಂ ನೀಲಧರಾಧರೇಂದ್ರನಿಲಯಂ ನಿತ್ಯಂ ಮತಿಶ್ಚುಂಬತಿ || ೬ ||

ಪುರುಷೋತ್ತಮಪುಣ್ಯದೇಶಗಃ ಪರಮಂ ಬ್ರಹ್ಮ ಭವಾನ್ನ ಸಂಶಯಃ |
ಅಕರೋಽತ್ರ ದದಾತಿ ವಾಂಛಿತಾನ್ಯಪದೋ ಯಾತಿ ರಥಾಯ ಸದ್ಮ ನಃ || ೭ ||

ಪದಮಾನತಭಕ್ತಮಾನಸೇ ಭವತಾ ನೂನಮಭೂನ್ನಿವೇಶಿತಂ |
ಅತ ಏವ ನ ದೃಶ್ಯತೇ ಪದಂ ಕಮಲದ್ವಂದ್ವವಿಶೇಷಕೋಮಲಂ || ೮ ||

ವಿಪದಾ ವಿಕಲಾ ನ ಪಾಂಡವಾಃ ಸಮಿತೌ ಸಂತು ತದರ್ಥಮಸ್ಮೃಹಂ |
ಇತಿ ಕಿಂ ಪುರುಷೋತ್ತಮಸ್ಥಲೇ ಭಗವನ್ನೇವಮಭೂಃ ಕೃಪಾಭರಾತ್ || ೯ ||

ತವ ನಾಮ ಬಿಭರ್ತಿ ಯೋ ಜನಃ ಜಗತಾಂ ನಾಥ ಸಭಕ್ತಿರೇಷ ಸಃ |
ಸೃಜತೇ ಮಧುರಾಂ ಹಿ ಭಾರತೀ ಸ ಯಥಾ ಪಂಡಿತರಾಜನಾಯಕಃ || ೧೦ ||

ಅಯಿ! ಪಾವನ! ಮಂಗಲ! ಪ್ರಭೋ! ದಯಯಾ ತ್ವಂ ಮನಸಿ ಸ್ಥಿತೋ ಮಮ |
ಅತಿಪಾತಕಕರ್ಮಸಾದರಂ ಕಥಮೇವಂ ಕಥಯೇದಮಚ್ಯುತ || ೧೧ ||

ಪತಿತಪಾವನಸ್ತ್ವಂ ಯತಸ್ತತಃ
ಪ್ರಕಟಯನ್ನಿದಂ ಚೇಷ್ಟಸೇ ತಥಾ |
ಮುದಮಥೋ ಮದಂ ಯಾಮ್ಯಹಂ ಹರೇ
ತವ ಯಶೋ ಮಯಾ ತಾದ್ಯಗೇಧತೇ || ೧೨ ||

ರಥೈಸ್ತ್ರಿಭಿರಲಂಕೃತಾಮತಿವಿಶಾಲಮಧ್ಯಾವನಿಂ
ಅನೌಘಪರಿಪೂರಿತಾಂ ನಯನವೋದಸಂವರ್ಧಿನೀಂ |
ಅನೇಕವಿಧಯಾನಕೈರಪಿ ತುರಂಗಮಾತಂಗಕೈಃ
ಮಹಾಪಣಗಣೈರ್ವೃತಾಂ ಸುಭಗಪೂರಿವೀಧೀಂ ಭಜೇ || ೧೩ ||

ಭಟಪಂಕ್ತಿಮಧ್ಯದೇಶೇ

ನಟನಂ ಕುರ್ವನ್ನಿವಾಯಮಾಯಾತಿ |

ಘಟಯಿತುಮಾನಂದಂ ನಃ

ವಿಟಕುಲಪತಿರೇಷ ನೀಲಶೈಲೇಂದ್ರಃ || ೧೪ ||

ಕಿರೀಟೀ ಪುಷ್ಪಾಘೈಃ ಜನನಯನಬೃಂದಂ ಸಫಲಯೌ

ರಥೋಪಯಾರೋಢುಂ ರಚಿತಗಮನೋ ವಾದ್ಯನಿವಹೈಃ |

ಮುಹುದ್ವಾರಿ ದ್ವಾರಿ ಸ್ಥಿತಿಮುಪಗತಃ ಕಾಮಪಿ ಶುಭಾಂ

ಜಗನ್ನಾಥಸ್ತುಲಪ್ಪಸ್ತುಕಲದುರಿತಾಂತಾಯ ಭಗವಾ || ೧೫ ||

ಶ್ರೀಕಾಮಪಾಲಾನುಜ! ಕಾಮತಾತ!

ಶ್ರೀಕಾಮ! ನೀಲಾಚಲಕಾಲಮೇಘ! |

ಕಾಮೈಕಸಕ್ತಂ ತವ ಪಾದಕಾಮಂ

ಕಾಮಂ ಕುರುಷ್ಟೈನಮತೀವ ದೀನಂ || ೧೬ ||

ಪುರುಷೋತ್ತಮಷೋಡಶಿಸ್ತುತಿಂ

ಪುರುಷಃ ಶ್ರೀನಿಧಿರಾಘವೋದಿತಾಂ |

ಪುರುಷೋತ್ತಮಸೂಕ್ತಿಗರ್ಭಿತಾಂ

ಪುರುಷೇಷೂತ್ತಮತಾಂ ವ್ರಜೇತ್ಪಠ || ೧೭ ||

|| ಇತಿ ಶ್ರೀಪುರುಷೋತ್ತಮಷೋಡಶೀಸ್ತೋತ್ರಂ ಸಮಾಪ್ತಂ ||